

852) మాళవిగౌళ / ఖమాచ్

ప|| ఇతడే యతడు కాబో లేలిక బంటును నైరి | మితిలేని రాఘవుడు మేటి హనుమంతుడు ||

చ|| జలధి బంధించిదాటె చలపట్టి రాఘవుడు | అలరి వూరకే దాటె హనుమంతుడు |  
అలుకతో రావణుని యదటణచె నతడు | తలచి మైరావణుని దండించె నితడు ||

చ|| కొండ వెల్లగించె తొల్లి గోవర్ధనుడతడు | కొండతో సంజీవి యెత్తె గోరి యితడు |  
గుండు గరచె నహల్య కొరకు సీతాపతి | గుండు గరగగ పాడె కోరి యితడు ||

చ|| అంజనాచలము మీద నతడు శ్రీవేంకటేశు- | డంజనీ తనయుడాయ ననిలజుడు |  
కంజాప్తకులరామఘనుడు తానును దయా- | పుంజమాయ మంగాంబుధి హనుమంతుడు ||